

6th August 1963]

திரு. இராம. அரங்கண்ணல் : தேசத்தைப் பாதுகாக்க வேண்டுமென்ற காரணத்தினால் ஏராளமான பேர் ஊர்க்காவல் படையில் சேருவதற்குக் கையெழுத்திட்டிருக்கிறார்கள். அப்படி இருக்க பத்தாயிரம் பேர்கள் மட்டுமே ஏன் சேர்த்துக் கொள்ளப் பட்டிருக்கிறார்கள்?

கனம் திரு. எம். பக்தவத்சலம் : முதலில் இது ராணுவப் படை இல்லை. ஊர் வேலையைக் கவனிப்பது தான். இதிலும் ஏராளமான பேர்கள் சேருவதற்கு முன் வந்திருக்கிறார்கள். ஓரளவு இப்போது சேர்த்துக்கொண்டு பயிற்சி அளித்தால் இந்த அனுபவத்தின் பேரில் பின்னாலும் மேற்கொண்டும் பலரைச் சேர்த்துப் பயிற்சி அளிக்கலாம் என்பது உத்தேசம்.

திரு. இராம. அரங்கண்ணல் : கடந்த உலகப் போரின்போது பிரிட்டனில் ஹோம் கார்டுகள் சிறந்த முறையில் சேவை செய்திருக்கிறார்கள் என்பதாக சர்ச்சிலே பாராட்டியிருக்கிறார்கள். இப்போதும் நம் நாட்டின் நெருக்கடி நிலைமை நீடிப்பதால் இன்னும் அதிகமான பேர்களைச் சேர்த்துக்கொண்டு பயிற்சி அளிக்க ஏற்பாடு செய்வார்களா?

கனம் திரு. எம். பக்தவத்சலம் : பிரிட்டனில் அமைக்கப்பட்ட ஹோம் கார்டு படை வேறு. இங்கே அமைக்கப்பட்டுள்ள ஊர்க்காவல் படை வேறு. இப்போது பதினெட்டு நகரங்களில் துவங்கப்பட்டிருக்கிறது. இதில் ஏற்படும் அனுபவத்தை வைத்துக் கொண்டு மேலும் இதை விஸ்தரிக்கவேண்டுமென்பது அரசாங்கத்தின் உத்தேசம்.

Salem Municipal College

* 7 Q.—**SRI R. S. VEERAPPA CHETTIAR :** Will the Hon. the Minister for Finance be please to state—

(a) whether the Government have paid any compensation to the Salem Municipality in respect of the buildings of the Salem Municipal College taken over by the Government; and

(b) if so, the details thereof?

THE HON. SRI M. BHAKTAVATSALAM : (a) No, Sir.

(b) Does not arise.

(அ) இல்லை.

(இ) வினாவிற்கு இடமில்லை.

* 8 Q.—**SRI R. S. VEERAPPA CHETTIAR :** Will the Hon. the Minister for Finance be pleased to state—

(a) whether the Municipal College at Salem had been taken over by the Government; and

(b) if so, on what conditions?

THE HON. SRI M. BHAKTAVATSALAM : (a) Yes.

[6th August 1963

(b) The conditions are :—

(i) that the Municipal Council, Salem, should transfer the staff, buildings, equipment records, etc., of the Municipal College to Government;

(ii) that the staff of the College should be absorbed in Government service; and

(iii) that a deed of transfer of the immovable properties of the College to Government should be executed by the Municipality, Salem.

(அ) ஆம்.

(இ). இக் கல்லூரியை பின்வரும் நிபந்தனைகளில் அரசாங்கம் எடுத்துக்கொண்டது :—

(1) சேலம் நகராட்சி மன்றத்தினர், மேற்படி முனிசிபல் கல்லூரிப் பணியாளர்கள், கட்டிடங்கள், தளவாடங்கள், ரெகார்டுகள் முதலியவற்றை அரசாங்கத்துக்கு மாற்றிவிட வேண்டும்;

(2) அக் கல்லூரிப் பணியாளர்களை அரசாங்க ஊழியத்தில் எடுத்துக் கொள்ளவேண்டும்.

(3) சேலம் நகராட்சி மன்றத்தார் மேற்படி கல்லூரியின் அசையாச் சொத்துக்களை அரசாங்கத்துக்கு மாற்றுவதைக் குறித்து, 'சொத்து மாற்றப் பத்திரம்' ஒன்றை எழுதிக் கொடுக்க வேண்டும்.

திரு. ரா. சு. வீரப்ப செட்டியார் : சார், சேலம் நகராட்சிக் கல்லூரியை அரசாங்கம் எடுத்துக் கொண்டபடியால், நகராட்சிக்கு ஏதாவது நஷ்ட ஈடு கொடுக்க அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம் : நான் விடையில் விவரமாகக் கூறி இருக்கிறேன். இதிலே நஷ்ட ஈடு கொடுக்கும் பிரச்சனையே இல்லை.

திரு. மீ. கலியாணசுந்தரம் : சார், கல்லூரியில் வேலை செய்து வரும் பணியாளர்கள் அரசாங்க ஊழியர்களாக ஏற்றுக்கொள்ளப் பட்டிருப்பதால் அவர்கள் முன்பு முனிசிபல் நிர்வாகத்தின் கீழ் பணி புரிந்து வந்த காலமும் பென்ஷன் முதலிய சலுகைகளைக் கொடுப்பதற்குக் கணக்கில் எடுத்துக்கொள்ளப்படுமா?

கனம் திரு. எம். பக்தவத்சலம் : அதைப்பற்றிக் குறிப்பாக விடையளிக்க வேண்டுமென்றால் நோட்டீஸ் வேண்டும்.

திரு. இராம. அரங்கண்ணல் : சென்னை, கோவை, மதுரை போன்ற பெரிய முனிசிபாலிட்டிகள் பி.யு.சி. வகுப்புள்ள கல்லூரிகளை ஆரம்பிக்க அனுமதி கோரினால் அரசாங்கம் அனுமதி கொடுக்குமா?

கனம் திரு. எம். பக்தவத்சலம் : சேலம் நகராட்சி ஒன்றுதான் கல்லூரி நடத்தி வந்தது. அதையே அரசாங்கம் எடுத்துக் கொள்ள வேண்டிய நிலைமை ஏற்பட்டிருக்கிறது. இதுவரை

6th August 1963]

எனக்குத் தெரிந்தவரை எந்த நகராட்சியும் கல்லூரி நடத்த முன் வந்ததாகத் தெரியவில்லை. அவ்வாறு நகராட்சிகளை அனுமதிக்க வேண்டுமென்றால், அது நிதி நிலைமை ஆகியவற்றைப் பார்த்து முடிவு செய்ய வேண்டிய விஷயமாகும்.

திரு. ஆ. தியாகராசன் : புதுக்கோட்டையில் நகராட்சியால் நடத்தப்பட்டு வரும் ஹைஸ்கூல்களை . . .

கனம் சபாநாயகர் : மூலக் கேள்வி சேலம் மாவட்டத்தைப் பற்றியது. ஒவ்வொரு மாவட்டத்தைப் பொறுத்தும் உப கேள்வி கேட்பது 'ரெலவன்ட்' ஆகாது.

திரு. ரா. சு. வீரப்பச் செட்டியார் : இவ்வளவு பெரிய சொத்தை அரசாங்கம் எடுத்துக் கொள்ளும்போது நகராட்சிக்குச் சர்க்கார் நஷ்ட ஈடு கொடுப்பது நியாயம் அல்லவா? அவ்வாறு காம்ப்ன்சேஷன் கொடுப்பது நியாயம் என்று அரசாங்கத்துக்குத் தோன்றினால் காம்ப்ன்சேஷன் கொடுக்க முன் வருவார்களா?

கனம் திரு. எம். பக்தவத்சலம் : யார் சொத்தை யார் எடுத்துக் கொண்டார்கள் என்று எனக்குப் புரியவில்லை. மாணவர்கள், மாணவிகள் படிப்பதற்காகக் கல்லூரி இருக்கிறது. அந்தக் கல்லூரி இப்போது நடக்கிறது.

திரு. அ. பெ. தர்மலிங்கம் : தலைவர் அவர்களே, நகராட்சி மன்றத்தின்கீழ் உள்ள உயர்நிலைப் பள்ளிகளைக் கல்லூரிகளாக மாற்றும்போது அதில் இருக்கும் ஊழியர்களைச் சர்க்கார் ஊழியர்களாக எடுத்துக் கொள்ளுகிறார்கள். ஆனால் உயர்தர ஆரம்பப் பள்ளிகளை உயர்தரப் பள்ளிகளாக மாற்றும்போது அங்கிருக்கும் செகண்டரிகளே ஆசிரியர்களை எடுத்துக் கொள்வதில்லை. இதற்குக் காரணம் என்ன?

கனம் திரு. எம். பக்தவத்சலம் : இதற்குத் தனிக் கேள்வி வேண்டும்.

சாலைகள்

* 9 கேள்வி—திரு. செ. கோ. விசுவநாதன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டு கொளவா ஏரிக்கு அருகாமையில் அம்மணம்பாக்கம், பட்டரவாக்கம், தேனூர் போன்ற ஊர்களுக்குச் செல்லுவதற்காக அமைக்கப்பட்ட பாதை மூடப்பட்டது அரசாங்கம் அறியுமா?

(இ) அப்படியானால், அதற்குக் காரணமென்ன?

(உ) அந்தப் பாதையைத் திறப்பதற்கான நடவடிக்கைகளை அரசு மேற்கொள்ளுமா?

THE HON. SRI M. BHAKTAVATSALAM : (a) No.

(b) & (c) Do not arise.